

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ವೇಂಕಟೇಶಕವಿ ವಿರಚಿತಂ
|| ಶ್ರೀದೇಶಿಕಗದ್ಯಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀದೇಶಿಕಗದ್ಯಂ ॥

ಜಯತ್ಯಖಿಲ ದುರ್ವಾದಿ ತಿಮಿರೌಘ ದಿವಾಕರಃ |

ಶ್ರೀತ ತಾಪಪ್ರಶಮನಃ ತ್ರಯ್ಯಂತಾರ್ಯ ಸುಧಾಕರಃ ||

ಜಯ ಜಯ ಮಹಾದೇಶಿಕ

ವಿಶ್ವಾಲಂಕಾರ ವಿಶ್ವಾಮಿತ್ರ ಪವಿತ್ರಗೋತ್ರ ಕಲಶೋದಧಿ ಕೌಸ್ತುಭ

ವಿಬುಧ ವೈರಿ ವರೂಢಿನೀ ವಿತ್ರಾಸಿ ವೇಂಕಟೇಶ ವಿಮಲ ಘಂಟಾವತಾರ

ಅನಂತಸದೃಶಾನಂತ ಗುಣಾಕರ

ಅನಂತ ಗುರು ನಂದನ

ಶೋಭನ ಚರಿತ

ಸುಲೋಚನೋತ್ತಮ ತೋತಾರಂಬಾಲೋಚನ ಚಂದ್ರ

ಬಹುಮುಖತೋಷಿತ ಪುಂಡರೀಕಾಕ್ಷ

ಪುಂಡರೀಕಾಕ್ಷಸೂರಿ ಪುಣ್ಯ ಫಲಭೂತ

ವತ್ಸಕುಲ ತಿಲಕ ವರದಾಚಾರ್ಯ ವೀಕ್ಷಿತ

ಬ್ರಹ್ಮವಿತ್ತವರ ಅನಂತಾರ್ಯ ವಿಹಿತ ಬ್ರಹ್ಮೋಪದೇಶ

ವಾದಿಹಂಸವಲಾಹಕ ಮಾತುಲ ರಾಮಾನುಜಾಚಾರ್ಯ ಸಕಾಶ ಲಬ್ಧ ಸಕಲ

ವೇದವೇದಾಂಗ ತರ್ಕ ಮೀಮಾಂಸಾ ಶಬ್ದ ವೇದಾಂತ ಶಾಸ್ತ್ರ ಜಾತ

ವಿಂಶತ್ಯಬ್ದೇ ವಿಶ್ರುತ ನಾನಾವಿಧ ವಿದ್ಯ

ಸ್ವಪಾದಾಂಬುಜಧ್ಯಾನ ಸುಪ್ರಸನ್ನತರ ಹಯಮುಖಿ ಮುಖಿ ವಿನಿಸೃತ ಲಾಲಾ
ಸುಧಾ ಪಾನ ಲಬ್ಧ ಸಾರ್ವಜ್ಞ್ಯ

ಜ್ಞಾನಭಕ್ತಿ ವೈರಾಗ್ಯ ವಾತ್ಸಲ್ಯ ಸೌಶೀಲ್ಯ ಔದಾರ್ಯ ಚಾತುರ್ಯ ಮಾಧುರ್ಯ
ಸ್ಥೈರ್ಯ ಧೈರ್ಯ ಕಾರುಣ್ಯ ಕ್ಷಮಾದಿ ಅನೇಕ ಕಲ್ಯಾಣ ಗುಣ ಭೂಷಣ

ಶುಭಕುಲ ಪ್ರಸೂತ ತುಲ್ಯಗುಣ ಲಕ್ಷಣ ಪ್ರೇಯಸೀ ಸಹ ಚರಿತ ಸಕಲ ಸದ್ಗುಣ

ಹಯವದನ ದೇವನಾಯಕ ಅಚ್ಯುತ ಗೋಪಾಲ ರಘುವೀರ ರಣಪುಂಗವ ವರದ
ನರಹರಿ ಯಥೋಕ್ತಕಾರಿ ದೀಪಪ್ರಕಾಶ ದೇಹಳೀಶ ವೇಂಕಟೇಶ ರಂಗೇಶ
ಕಿಂಗ್ರಹೇಶ ಪಕ್ಷೀಶ ಹೇತೀಶ ಯತೀಶ ರಮಾ ಕ್ಷಮಾ ಗೋದಾ ಸ್ತೋತ್ರ
ಸುಧಾ ರಂಜಿತ ಸಹೃದಯ ವಿಬುಧಜನ ಹೃದಯ

ಪರದೇವತಾ ಪಾರಮಾರ್ಥ್ಯ ವೇದಿ ವಸಿಷ್ಠ ಪರಾಶರ ವ್ಯಾಸ
ಪ್ರಾಚೀತಸ ಹರಿತ ಪ್ರಭೃತಿ ಪರಮ ಋಷಿ ಸಮಧಿಕ ವೈಭವ

ಸಾಂಖ್ಯ ಸೌಗತ ಚಾರ್ವಾಕ ಶಾಂಕರ ಯಾದವ ಭಾಸ್ಕರ ಕಣಾದ
ಕೌಮಾರಿಲ ಮತ ತಮೋನಿವಾರಣ ದಿವಾಕರ

ಪಾಷಾಂಡದ್ರುಮಷಂಡಖಂಡನ ಚಂಡಪವನ

ಶ್ರೀವೇಂಕಟಾಚಲ ವಾರಣಾಚಲ ಗೋಪನಗರ ಅಹೀಂದ್ರನಗರ ಶ್ರೀಮುಷ್ಣ
ಚಿತ್ರಕೂಟ ಶ್ರೀರಂಗ ಶ್ರೀವನಾದ್ರಿ ಕುರುಕಾಪುರೀ ಪ್ರಭೃತ್ಯಷ್ಟೋತ್ತರಶತ
ದಿವ್ಯಸ್ಥಾನ ಸೇವಾ ಸಂತೋಷ ಭರಿತ ಪದವಿನ್ಯಾಸ ಪವಿತ್ರೀಕೃತ ಪೃಥಿವೀಮಂಡಲ

ಯತಿಪತಿ ಯಾಮುನಾರ್ಯ ನಾಥಮುನಿ ಘಣಿತಿ ಪರಿಷ್ಕಾರ ಪಾಂಚರಾತ್ರರಕ್ಷಾ
ರಹಸ್ಯರಕ್ಷಾ ನಿಕ್ಷೇಪರಕ್ಷಾ ಸಚ್ಚರಿತ್ರರಕ್ಷಾ ಗೀತಾರ್ಥಸಂಗ್ರಹರಕ್ಷಾ
ಶತದೂಷಣೀ ಸರ್ವಾರ್ಥ ಸಿದ್ಧಿ ತತ್ವಟೀಕಾ ತಾತ್ಪರ್ಯಚಂದ್ರಿಕಾ
ನ್ಯಾಯಪರಿಶುದ್ಧಿ ನ್ಯಾಯಸಿದ್ಧಾಂಜನ ಅಧಿಕರಣದರ್ಪಣ
ಅಧಿಕರಣಸಾರಾವಳಿ ಸಂಕಲ್ಪಸೂರ್ಯೋದಯ ಯಾದವಾಭ್ಯುದಯಾದ್ಯನೇಕ

ದಿವ್ಯಪ್ರಬಂಧ ನಿರ್ಮಾಣ ಸಾಮರ್ಥ್ಯ ಸಂದರ್ಶನ ಸಂತುಷ್ಟ ಶ್ರೀರಂಗನಾಥ
ದಿವ್ಯಾಜ್ಞಾಲಬ್ಧ ವೇದಾಂತಾಚಾರ್ಯ ಪದ

ತದ್ವಲ್ಲಭಾ ಕೃಪಾ ಸಂಪ್ರಾಪ್ತ ಸರ್ವತಂತ್ರ ಸ್ವತಂತ್ರತಾ ಬಿರುದ

ಸಂದರ್ಶನ ಮಾತ್ರ ನಿರಸ್ತ ಸಮಸ್ತ ದುರ್ವಾದಿಸಂಘ

ತ್ರಿಂಶದ್ವಾರಂ ಶ್ರಾವಿತ ಶಾರೀರಕ ಮೀಮಾಂಸಾ ಭಾಷ್ಯ

ಛಾತ್ರಜನ ನಿಬದ್ಧ ಜೈತ್ರಧ್ವಜ ಪ್ರಸಾಧಿತ ದಶದಿಶಾ ಸೌಧ

ಏಕ ಯಾಮಿನೀ ಯಾಮ ನಿರ್ಮಿತ ಪಾದುಕಾ ಸಹಸ್ರ ಶ್ರವಣ ಸಂಜಾತ

ವಿಸ್ಮಯ ರಂಗೇಶಯ ವಿಶ್ರಾಣಿತ ಕವಿತಾರ್ಕಿಕಸಿಂಹ ಸಮಾಖ್ಯಾ ವಿಖ್ಯಾತ ವೈದಗ್ಧ್ಯ

ಸಂಸಾರ ದಾವಾನಲಸಂತಪ್ತ ಜನ ಸಂಜೀವನ ಸರಸಾಮೃತ ಪರೀವಾಹರೂಪ
ಸಾರಸಾರ ರಹಸ್ಯತ್ರಯಸಾರ ಅಭಯ ಪ್ರದಾನಸಾರ ಗುರುಪರಂಪರಾಸಾರ
ಸಾರ ಸಂಜ್ಞಾಪ ಸಾರಸಂಗ್ರಹ ಉಪಕಾರ ಸಂಗ್ರಹ ವಿರೋಧಪರಿಹಾರ ಪ್ರಧಾನ
ಶತಕ ಪರಮಪದಸೋಪಾನ ತತ್ವಪದವೀ ರಹಸ್ಯ ಪದವೀ ತತ್ವನವನೀತ ರಹಸ್ಯ
ನವನೀತ ತತ್ವಮಾತೃಕಾ ರಹಸ್ಯ ಮಾತೃಕಾ ತತ್ವ ಸಂದೇಶ ರಹಸ್ಯ ಸಂದೇಶ ಹಂಸ
ಸಂದೇಶ ರಹಸ್ಯ ಸಂದೇಶ ವಿವರಣ ರಹಸ್ಯ ಶಿಖಾಮಣಿ ತತ್ವತ್ರಯ ಚುಲಕಂ
ರಹಸ್ಯತ್ರಯ ಚುಲಕಂ ಮುನಿವಾಹನ ಭೋಗ ಅಂಜಲಿ ವೈಭವ ಸಂಪ್ರದಾಯ
ಪರಿಶುದ್ಧಿ ಹಸ್ತಿಗಿರಿಮಾಹಾತ್ಮ್ಯ ಪರಮತ ಭಂಗ ತತ್ವರತ್ನಾವಳಿ ತತ್ವರತ್ನಾವಳಿ
ಪ್ರತಿಪಾದ್ಯ ಸಂಗ್ರಹ ರಹಸ್ಯ ರತ್ನಾವಳಿ ರಹಸ್ಯ ರತ್ನಾವಳಿ ಹೃದಯ ರಂಜಿತ
ರಮಾಸಹಾಯ ನಿತ್ಯಬಹುಮತ

ಪಾಂಚರಾತ್ರ ಪ್ರತಿ ಪಾದಿತ ಅಭಿಗಮನ ಉಪಾದಾನ ಇಜ್ಯಾ ಸ್ವಾಧ್ಯಾಯ

ಯೋಗರೂಪ ಪಂಚಕಾಲ ಪರಾಯಣ

ಸಮ್ಯಕ್ ಪ್ರದರ್ಶಿತ ಷಡಂಗ ಅಷ್ಟಾಂಗ ಯೋಗ

ಪರಾಂಕುಶ ಪರಕಾಲ ಭಕ್ತಿಸಾರ ಕುಲಶೇಖರ ವಿಷ್ಣುಚಿತ್ತ ಮುನಿವಾಹನಾದಿ
ಮುನಿವರರಚಿತ ದಿವ್ಯ ಪ್ರಬಂಧತಾತ್ಪರ್ಯ ರಂಜಿತ ಪರಿತೋಷಿತ ಬುಧ ಜನ

ತ್ರಿರತ್ನಗಾಧಾ ಶ್ರೀ ವೈಷ್ಣವ ದಿನಚರಿ ಅರ್ಥಪಂಚಕ ಸಂಗ್ರಹ ಶ್ರೀ ಚಿಹ್ನಮಾಲಾ
ಗೀತಾರ್ಥಸಂಗ್ರಹಗಾಧಾ ಶರಣಾಗತಿ ಸಂಗ್ರಹಗಾಧಾ ದ್ವಾದಶನಾಮಗಾಧಾ
ಮೂಲಮಂತ್ರಗಾಧಾ ದ್ವಯ ಗಾಧಾ ಚರಮಶ್ಲೋಕ ಸಂಗ್ರಹಗಾಧಾ
ಪರಿಹಾರಗಾಧಾ ನವರತ್ನಮಾಲಾ ಪ್ರಬಂಧಸಾರಾದ್ಯನೇಕ ದಿವ್ಯಪ್ರಬಂಧ
ನಿರ್ಮಾಣ ಸಾಮರ್ಥ್ಯ ಸಂತುಷ್ಟ ವರಪ್ರಸಾದ ಲಬ್ಧ ವರಗುಣ ಭೂಷಿತ
ವರದಾಚಾರ್ಯ ಸತ್ಪುತ್ರ

ಸಾಪರಾಧ ಲಕ್ಷ್ಮಣಾರ್ಯ ದುರ್ವರ್ಣ ಸುವರ್ಣ ಕರಣ
ಪ್ರಕಟಿತ ಅಘಟಿತಘಟನಾಸಾಮರ್ಥ್ಯ

ಬ್ರಹ್ಮತಂತ್ರ ಸ್ವತಂತ್ರಯೋಗಿ ಪ್ರಭಾಕರಯೋಗಿ ವರದಾಚಾರ್ಯ
ರಾಮಾನುಜಾಚಾರ್ಯ ಪ್ರಭೃತಿ ಸಚ್ಚಿಷ್ಯೋಪದಿಷ್ಟ ತ್ರಯ್ಯಂತ ಯುಗಳ
ಸಾರಸಾರಾದಿ ಸದ್ರಹಸ್ಯ ಜಾತ

ಸುದರ್ಶನ ಸೂರಿ ವಿರಚಿತ ಶ್ರುತ ಪ್ರಕಾಶಿಕಾ ಪರಿರಕ್ಷಣ ಪರಿಶೋಧಿತ
ಪ್ರತಿಪಾದನ ಪರಿಬೃಥ ಯತಿಪತಿ ವಿರಚಿತ

ಯಾದವಾಚಲವಾಸಿ ನಾರಯಣ ಚರಣಾಂಬುಜ ಸೇವಾ ಸಮಯ
ಸಂತುಷ್ಟಮಾನಸ

ಸ್ವನಿರ್ಮಿತಾತಿಶಯಿತಾನಂತ ದಿವ್ಯಪ್ರಬಂಧ ಪ್ರವರ್ತನ ಸರಭಸನೀತ
ಶತ ಸಂವತ್ಸರ

ಸರಸಿಜಸದೃಶ ಚರಣಯುಗಳ

ಸಿತಾಂತರೀಯ ಶೋಭಮಾನ ಕಟಿತಟ

ದಿವ್ಯಾಂಗುಲೀಯಕ ವ್ಯಾಖ್ಯಾಮುದ್ರಾ ಮುದ್ರಿತ ದಿವ್ಯ ಪುಸ್ತಕ ಭೂಷಣ
ಭೂಷಿತ ಕರದ್ವಯ

ವಿಮಲೋಪವೀತ ಸೂತ್ತರೀಯ ತುಲಸೀ ನಳಿನಾಕ್ಷಮಾಲಾ ವಿರಾಜಿತ
ವಿಶಾಲವಕ್ಷಃಸ್ಥಲಃ

ಲಸದೂರ್ಧ್ವಪುಂಡ್ರಮಂಡಿತ ಪೂರ್ಣೇಂದು ಸಮವದನ

ದಿನಕರ ಸನ್ನಿಭ ದಿವ್ಯಮಂಗಳ ವಿಗ್ರಹೋಜ್ವಲ

ಸಿತಾಂತರೀಯ ಸೂತ್ತರೀಯ ದಿವ್ಯಮಕುಟ ಚೂಡಾವತಂಸ ಮಕರಕುಂಡಲ
ಗ್ರೈವೇಯಕ ಹಾರ ಕೇಯೂರ ಕಟಕ ದಾಮೋದರಬಂಧನ ಕಾಂಚೀಗುಣ
ನೂಪುರಾದಿ ಅಪರಿಮೇಯ ಭೂಷಣಭೂಷಿತ

ಶ್ರೀರಂಗನಾಥ ಪದಕಮಲ ನಿರಂತರಾನುಭವ ನಿರತಿಶಯಾನಂದ ಪರಿಪೂರ್ಣ
ಮನೋರಥ

ವಿಶುದ್ಧ ವಿದ್ಯಾಭೂಷಣ ವಿಬುಧಜನ ನಾಥ

ವೇಂಕಟನಾಥ

ಮಮ ನಾಥ

ನಮಸ್ತೇ

ನಮಸ್ತೇ

ನಮಸ್ತೇ

ನಮಃ ಪದ್ಮಾಕ್ಷಪೌತ್ರಾಯ ನಮೋಽನಂತಾರ್ಯ ಸೂನವೇ |

ನಮೋ ವರದನಾಥಾರ್ಯ ಪಿತೃವೇದಾಂತಾ ಸೂರಯೇ ||

ನಿರ್ಮಿತಂ ವೇಂಕಟೇಶೇನ ವೇದಾಂತಾಚಾರ್ಯ ವೈಭವಂ |

ಸಂಕೀರ್ತಯೇತ್ ಪ್ರತಿದಿನಂ ವೇದಾಂತಾಚಾರ್ಯ ಭಕ್ತಿಮಾಃ ||

ಶ್ರೀಮತೇ ಭಗವತೇ ತೂಪ್ಪುಲ್ ನಿಗಮಾಂತಮಹಾದೇಶಿಕಾಯ ನಮಃ ||

|| ಇತಿ ಶ್ರೀದೇಶಿಕಗದ್ಯಂ ಸಮಾಪ್ತಂ ||